
अहिंसा दर्शन 


आचार्य श्री रजनीदश 


परम साधक, महान तत्त्वचितक, क्रान्तदृष्टा और 
आध्यात्मिक अनुभूति-संपन्न विभूति हैं। 


यूग और क्षण के . प्रति सजग यह नवयुग को दृष्टा, 
यूग की गलनशीलता से हताश न होकर इस काल क्े 
बीच, युग के मानव के व्यक्तिगत उद्धार की प्रतीक्षा 
अविचल धेय से करने जा रहा है। 

में जैसा हूँ और जो हूँ.... उसे सारी आत्मप्रवंचनाओंको 
तोडकर, पूरी नग्नता ()५५७।:८०॥८५$) में जानना आवश्यक है, 
क्योंकि उसके बाद ही जीवन साधना की किसी वास्तविक 
दिशा में चरण उठाये जा सकते हें। स्वयं के संबंध में असत्य 
धारणायें....स्वयं के अभिनय-व्यक्तित्व को वास्तविक समझने 
की भ्रांति के रहते... मनुष्य सत्य के जगत में प्रवेश नहीं 
कर सकता हैं। इसके पूर्व कि हम परमात्माको जानें, या 
कि स्व सत्ता को, या कि सत्य को....हमें उस काल्पनिक 
व्यक्ति को अग्निसात कर ही देना होगा जोकि हमने 
स्वयं अपने ऊपर ओढ लिया है। यह धोखे की खाल, हमें 
त्ताटकीय जीवन के ऊपर जो वास्तविक जीवन है, उस तक 


नहीं उठने देती है। सत्य में चलना है तो इस नाटक से 
जागना आवश्यक है। 


क्या आपको कभी एसा नहीं लगता है कि आप एक 
नाटक कर रहे हें? क्‍या कभी ऐसा प्रतीत नहीं होता 
है कि आप भीतर कुछ हैं, और बाहर कुछ हैं? क्या 
किसी अमूछित क्षण में इस वंचना का बोध आपको पीडा 
नहीं देता हे? यदि आपमें इस संबंधमें प्रश्न उठता है 
ओर पीडा उठती है तो वही संभावना है जो आपको 
५ नाटक के बाहर ले जा सकती है.... रंगमंच से उस पृष्ठ 
भूमि में जहां आप किसी अभिनय के पात्र नहीं, बल्कि 

स्वयं आप हैं। 
-- आचाय॑ श्री रजनीश 

अहिंसा दर्जन 
आचारये श्री रजनीश 


मैं आपकी आंखों में झांकता हूँँ। एक पीडा, एक घना 
दुख, एक गहरा संताप वहां मुझे दिखाई देते हैं। जीवन 
के प्रकाश और उत्फुल्लता को नहीं, वहां मैं जीवन विरोधी 
अंधेरे और निराशा को घिरता हुआ अनुभव करता हूँ। 
व्यक्तित्व के संगीत का नहीं, स्वरों की एक विषाद भरी 
अराजकता का वहां दर्शन होता है। सब सौन्‍न्दये, सब 
लययुक्तता, सब अनुपात खंडित हो गये हैं। हम अपने को 
व्यक्ति कहें, शायद यह भी ठीक नहीं है। व्यक्ति के लिये 
एक केन्द्र चाहिये, एक सुनिश्चित संगठन चाहिये, वह नहीं 
है। उस व्यक्तित्व संगठन और केन्द्रीतता के अभाव में हम 
केवल अराजकता में हैं। 

मनुष्य टूट गया है। उसके भीतर कुछ बहुमूल्य खो गया 
और खंडित हो गया है। हम किसी एकता के जंसे खंडहर 
और अवशेष हैं। वह एकता महावीर में, बुद्ध में, क्राइस्ट में 
परिलक्षित होती है। वे व्यक्ति हैं, क्योंकि वे स्वरों की अराजक 
भीड नहीं, संगीत हैं, क्‍योंकि वे स्वविरोध से भरी अंधी 
दौड नहीं, एक सुनिश्चित गति और दिशा हैं। 

जीवन अपने केन्द्र और दिशा को पाकर आनंद के 


परिक्षिण हो जाता है। व्यक्तित्व को और उसमें अंतर्निहित 
समस्वरता को उपलब्ध कर लेना, वास्तविक जीवन के द्वार 
खोलना है। उसके पूर्व जीवन एक वास्तविकता नहीं केवल 
एक संभावता है। एक भविष्य है। 
मनुष्य के व्यक्तित्व विघटन की यह दुर्घेटना सारे जगत 
में घटी है। हम अपने ही से विच्छिन्न और पृथक हो गये हैं। 
यह एक ऐसा वृत्त है, जिसका केन्द्र खो गया हैं और केवल 
परिधि ही शेष रह गई है। जीवन की परिधि पर दौड रहे हें, 
दोडते रहेंगे और फिर गिर जायेंगे और एक क्षण को भी उसे 
नहीं जानेंगे जिसे विश्वांति कहते हैं। तेलघानी में कोल्हू के 
बेलों जेसी हमारी गति हो गई है। 
जीवन परिधि ही नहीं है, केन्द्र भी है, यह जाने बिना 
सब प्रयास, सब गति अंततः व्यर्थ और निस्सार हो जाती है। 
उसके ज्ञान के अभाव में श्रम की सब धारायें दुख के सागर 
में ले जाती हैं। जीवन की परिधि पर तो केवल क्ियायें हैं, 
सत्ता तो वहां नहीं है। मैं, मेरा अस्तित्व, मेरा होना तो वहां 
नहीं है। मैं अपनी प्रमाणिक सत्ता में तो उस तल पर 
अनुपस्थित हूँ। क्रिया के तल पर मुझे नहीं पाया जा सकता हैं। 
उससे कहीं और गहरे और गहराईयों में उसे पाया जा सकता 

है, जो मैं हूँ। इस गहराई को जाने बिना, इस आत्यंतिक रूप 
से आंतरिक से संबंधित हुये बिना, जीवन एक भटकाव हैं, 
एक बोझिल यात्रा है। इस स्वसे इस सत्ता से संबंधित हुये 
बिना जीवन एक आनंद यात्रा में परिणित नहीं होता है। 


में एक उखडे हुये व॒क्ष का स्मरण करता हूँ। जब भी 
मनुष्य के संबंध में सोचता हूँ, यह अनायास ही स्मृति में 
उभर आता है। न जाने क्‍यों में मनुष्य को वृक्ष से भिन्‍न नहीं 
समझ पाता हूँ। शायद, जडों के कारण ही यह समता चित्त 
में घिर गई है। व्यक्ति अपने सत्ता केन्द्र से टूट जाय तो उखडे 
वृक्ष की भांति हो जाता है। स्वरूप से जो वियुकत हैँ, वह सत्ता 
से जडें खो रहा है, कसा आश्चर्य है कि हम स्वयं से ही 
अपरिचित होते जा रहे हैं ? ज॑से वह दिशा जानने की ही नहीं 
है? जैसे वह कोई दिशा ही नहीं है ? यदि भूलचूक से कोई 
अपने से मिल जाये, यदि अनायास कहीं स्वयं से साक्षात्‌ हो 
जावे, तो जिससे मिलन हुआ है, उसे देख अवाक्‌ हो रह 
जाना पडेगा, पहचानना तो किसी भी तरह संभव नहीं है। 
स्व से, स्वभाव से हमारी जडें उखड गई हें। हम हें, पर स्वयं 
में नहीं, सबसे परिचित हैं, पर स्वयं से अनजान और अजनबी 
हो गये हैं। बाहर ज्ञान बढा है, भीतर अज्ञान घना हो गया 
हैं। दिये के तले अंधेरा होने की बात बहुत सच हो गई हैं। 


शक्ति आईं है शांति विलीन हो गई है। विस्तार हुआ है, 
गहराई नहीं आई है। असंतुलन और पक्षघात से घिर गये हें, 
' जैसे कोई वृक्ष बाहर विस्तृत हो पर भीतर उसकी जडें सडने 
लगी हों, ऐसा ही मनुष्य के साथ हुआ है। इससे दुःख,«विषाद 
और संताप पैदा हुआ हैं, निराशा और आसनन्‍न मृत्यु की 
कालिमा बनी हुई है, जैसे किसी भी वृक्ष की भूमि से जड़ें 
ढीली होने पर होती है, मनुष्य की भी जड़ें हैं और उसकी भी 
भूमि है। इस सत्य को पुनउंद्घोषित करने की आवश्यकता है। 
यह अत्यंत आधारित सत्य विस्मृत हो गया है। इस विस्मृति 
के कारण हम क्रमश: अपनी जड़ें अपने हाथों खो रहे हैं। एक 
- सतत आत्मघात में हम लगे हैं। यह जड़ों को खोना हमें निरंतर 
गहरे से गहरे दुख, विषाद और मृत्यु में ले जा रहा है। 
व्यक्ति व्यक्ति को मैं दुख से घिरा देखता हँ और यह 
स्मरणीय है कि जब एक व्यक्ति दुखी होता है, तो वह अनेकों 
के दुख का कारण बन जाता है। मैं यदि दुखी हूँ तो 
अनिवार्यतः दूसरों के दुख का कारण बन जाऊंगा। जो मैं हूँ 
वही मेरे संबंधों में व्याप्त हो जाता' है। यह स्वाभाविक ही 
है। क्योंकि, अपने संबंधों में मैं स्वयं को ही तो डालता 
और उडेलता हूँ, अन्यथा संभव नहीं है। मेरे संबंध मेरे ही 
श्रतिरूप और भेरे ही स्वर हैं। उनमें मैं ही प्रतिबिम्बित और 

प्रतिध्वनित हूँ। मैं ही उनमें उपस्थित हँ। इससे यदि मैं 
दुखी हूँ, दुख हूँ, तो दुख ही मुझसे प्रवाहित और प्रसारित 
होगा। सरोवर में जसे लहर वृत्त एक छोटे से केन्द्र पर उठ- 
कर दूर दूर व्यापी हो जाते हैं, ऐसे ही मेरे व्यक्ति केन्द्र पर 
जो संवृत्त जाग जाते हैं, वे मुझ तक ही सीमित नहीं रहते हैं 
उनकी प्रतिध्वनियां दूर दिगन्‍त तक सुनी जाती हैं। व्यक्ति 
में जो घटित होता है, वह बहुत शीघ्र अनन्त में परिव्याप्त हो 
जाता है। व्यक्ति और विराट के बीच प्रस्तुत: सीमायें नहीं 
हैं। वे अनन्त मार्गों से संबंधित और अन्तः संवादित हें। 
मैं दुख हूँ, तो मैं दुख देने वाला हूँ। न चाहूँ, तब भी 
प्रतिक्षण मुझसे वह प्रवाहित हो रहा है। वह विवशता है। 
क्योंकि जो मेरे पास है, वही तो में दे सकता हूँ। जो मेरे 
स्वयं के ही पास नहीं है, उसे चाहकर भी तो नहीं दिया जा 
सकता है। संबंधों में हम आकांक्षाओं को नहीं, अपने को ही 
देते हैं। शुभ आकांक्षायें ही नहीं, मेरा शुभ होना आवश्यक 
है। मंगल कामनायें ही नहीं, मेरा मंगल होना आवश्यक 
है । स्वप्न नहीं सत्ता ली दी जाती है। इससे कितने ही लोग 
चाहकर भी न किसी को आनंद, न शांति, न प्रेम ही दे 
पाते हैं। उनकी शुभाकांक्षा में असंदिग्ध हैं, पर उतना ही 
पर्याप्त नहीं है। उनके स्वप्न सच ही सुंदर हैं, पर सत्ता के 

जगत में उनका प्रभाव पाती पर खींची गई रेखाओं से ज्यादा 
नहीं है । उनसे काव्य तो बन सकता है, पर जीवन अस्पशित 
रह जाता है। हम देना चाहते हैं आनंद, और कौन नहीं देना 
चाहता है? पर दे पाते हैं, दुख ओर विषाद। देना चाहते 
हैं, प्रेम और जो दे पाते हैं, उसमें कहीं दूर भी प्रेम की ध्वनि 
नहीं सुनाई पडती है और तब कैसी एक रिक्तता, कैसी एक 
असफलता, कंसी एक व्यर्थंता अनुभव होती है? कसा सब 
हारा हुआ और पराजित लगता है। पराजय के इन क्षणों में 
सब दिशा सूत्र खो जाते हैं, सब प्रयोजनवत्ता खो जाती है, 
सब अर्थ खो जाता है। शेष रह जाता है, एक अवषाद और 
अकेलापन, जसे हम जगत्‌ में अकेले ही छूट गये हों। इन 
क्षणों में अपनी असमर्थता और असहायावस्था दीखती है। 
शुभाकांक्षाओं के, स्वप्नों के अनुकल परिणाम नहीं आते 
हैं, क्योंकि सत्ता उनके प्रतिकूल होती है। इससे जीवन सरिता 
साथ्थंकता और कृतार्थता के सागर तक पहुँचती ही नहीं, 
व्यथंता और अतृप्ति के मरुथल में विलीन और अपशोषित होती 
मालूम होती है। अर्थहीनता-बोध की इस मनः स्थिति में यदि 
थोड़ी सी भी अमूर्च्छा हो, तो एक अत्यंत बद्धमल भ्रम भंग 
हो सकता है और उस भ्रमभंगता के आलोक में व्यक्ति जीवन 
के एक आधार भूत सत्य के प्रति जाग सकता है। उस 

विद्युत आलोक में दीख सकता है कि जीवन की अंतस्‌ सत्ता 
से अथंहीनता पेदा नहीं होती हैं। अर्थहीनता पैदा होती है 
इस भ्रांत धारणा से कि जो स्वयं के पास ही नहीं है, उसे भी 
किसी को दिया जा सकता हैँं। इस अज्ञान से कि जो 
सुगन्ध मुझ में ही नहीं है, वह भी सम्प्रेषित की जा सकती हें. 
यह अज्ञान बहुत मूल व्यापी है। प्रेमशून्य प्रेम देना चाहते हैं। 
आनंद रिक्त आनंद वितरित करना चाहते हैं, दरिद्र समृद्धि 
दान करने के स्वप्नों से पीडित और आंदोलित होते हैं। 

मैं देखता हूँ कि जो स्वयं के पास नहीं है, उसे दिया 
भी नहीं जा सकता है। इसे सिद्ध करने को किसी तक और 
प्रमाण की आवश्यकता नहीं है। यह तो सूरज की भांति 
साफ और स्पष्ट है, शायद सूरज से भी ज्यादा स्पष्ट है, क्योंकि 
आंखें न हों तब भी तो इसे देखा जा सकता हँ। किन्तु, यह 
सिक्के का एक ही पहल हैं। एक दूसरा पहलू भी हैँ। वह 
तो और भी आंखों से ओझल हो गया है। कभी कभी कितना 
आश्चयं होता है कि जो इतना निकट और इतना सहज 
जानने योग्य है, वह भी हमें विस्मृत हो जाता है। शायद, 
जो बहुत स्पष्ट और बहुत निकट होता है, वह निकटता की 
अति के कारण ही दीखना बंद हो जाता है। 

दूसरा पहलू यह है कि जो स्वयं के पास नहीं हे, उसे 

किसी ते लिया भी नहीं जा सकता। जो स्वयं में नहीं है 
उसे देना तो संभव है ही नहीं, लेना भी संभव नहीं है। जो 
भ्षी अन्य से पाया जा सकता है वह पाने के पूव स्वयं में 
उपस्थित होना चाहिये, तो ही उसके प्रति संवेदनशीलता और 
ग्रहणशीलता होती है। मैं जो हूँ, उसे ही स्वीकार कर पाता 
हूँ, उसके ही मुझमें द्वार और उसे आकर्षित करने की क्षमता 
होती है। हम देखते हैं कि एक ही भूमि से कंसे भिन्न-भिन्न 
पौधे, भिन्न-भिन्न रूप, रंग और गंध आकर्षित कर लेते हैं। 
उनमें जो है, वही उनमें चला भी आता है। वे जो हैं, वही 
वे पा भी लेते हैं। यही नियम है। यही शाश्वत व्यवस्था है। 
प्रेम पाने को, प्रेम से भरे होना आवश्यक है। जो घृणा से 
भरा है, वह घृणा को ही आमंत्रित करता है। विष से जिसने 
अपने को भर रखा है, सारे जगत्‌ का विष उसकी ओर 
प्रवाहमान हो जाता है। समान समान को, सजातीय सजातीय 
को पुकारता और उसका प्यासा होता है। अमृत को जो 
चाहता हो, उसे अमृत से भर जाना होता है। प्रभु को जो 
चाहता है, उसे अपने प्रमु को जगा लेना होता है। जो चाहते 
हो, वहीं हो जाओ। जिससे मिलना चाहते हो, वही बन 
जाओ। आनंद को पकडने के लिये आनंद में होना आवश्यक 
हैं, आनंद ही होना आवश्यक है। आनंद ही आनंद 

का स्वागत और स्वीकार कर पाता है। क्या देखते नहीं हैं कि 
दुखी चित्त ऐसी जगह भी दुख खोज लेता है, जहां दुख हैं ही 
नहीं ? पीडित पीडा खोज लेता हैँ, उदास उदासी खोज लेता है, 
वस्तुत: वे जिसके प्रति संवेदनशील है, उसका ही चयन कर 
लेते हैं। जो भीतर है, उसका चयन मी होता है, और उसी का 
प्रक्षेपण आरोपण मी होता है। हम जो हें, उसी को खोज भी 
लेते हैं। जगत्‌, जगत्‌ की स्थितियां दर्पण हैं, जिसमें हम अनेक 
कोणों से, अनेक रूपों में अपने ही दर्शन कर लेते हैं 

मैं जो देता हँ, वह भी मैं ही हँ। मैं जो लेता हूं, वह 
भी मैं ही हँँ। मैं के अतिरिक्त मेरी कोई सत्ता, कोई अनुभूति 
नहीं है। उसके बाहर जाना संभव नहीं है। वही संसार है 
वही मोक्ष है। वही दुख है, वही आनंद है। वही हिंसा है 
वही अहिंसा है। वही विष हे, वही अमृत है। 

एक मंदिर के द्वार पर हुये विवाद का स्मरण आता 
है। सुबह की हवाओं में मंदिर की पताका लहरा रही थी। 
सूरज के स्वर्ग प्रकाश में आंदोलित उस पताका को देखकर 
दो भिक्ष॒ुओं में विवाद हो रहा था कि आंदोलन पताका में हो 
रहा था कि हवाओं में हो रहा था? किसी निकट से 
निकलते हुये तीसरे भिक्षु ने कहा था: मित्र, आंदोलन मन 


में हो रहा है। 

सच ही, सब आंदोलन मन में हो रहा है और मन का 
हो रहा है। 
मैं यदि भूलता नहीं हूँ, तो महावीर ने कहा है: यह 
आत्मा ही शत्रु है, यह आत्मा ही मित्र है। 
आत्मा की शुद्ध परिणति अहिंसा है, आत्मा की अशुद्ध 
परिणति हिसा है। वह व्यवहार की नहीं, मूलतः सत्व की 
सूचना है। व्यवहार शुद्धि का बहुत विचार चलता है। मैं 
जसा देखता हूँ, वह पकड ओर पहुँच उलटी है। व्यवहार नहीं, 
सत्वशुद्धि करनी होती है। व्यवहार तो अपने से बदल जाता 
है। वह तो सत्व का अनुगामी है। ज्ञान परिवर्तित हो तो 
आचार परिवर्तित हो जाता है। ज्ञान ही आधार और केन्द्रीय 
है। व्यवहार उसी का प्रकाशन है। वह प्राण है, आचार 
उसका स्पंदन है। साक्रेटीज का वचन है: 'ज्ञान ही चरित्र 
है।' ज्ञान से अर्थ जानकारी और पांडित्य का नहीं है । ज्ञान 
से अर्थ है: प्रज्ञा का, सत्व का, सत्ता के साक्षात्‌ से उत्पन्न 
बोध का। यह बोध, यह जागरुकता, प्रज्ञा ही क्रांति है। 
तथाकथित, विचार संग्रह से उत्पन्न ज्ञान इस क्रांति को लाने 
में असमर्थ होता है। क्‍योंकि वस्तुतः वह ज्ञान ही नहीं है। 
है नगद और स्वयं का नहीं है। वह है उधार, वह है अन्य 
की अनुभूति से निष्पन्न और इस कारण मृत और निष्प्राण है। 

आत्मानुभूति हस्तांतरित होने में मृत हो जाती है। उसे जीवित 
और सप्राण हस्तांतरित करने का कोई उपाय नहीं है। सत्य 
नहीं, केवल शब्द ही पहुँच पाते हैं। इन शब्दों पर ही 
आधारित जो ज्ञान है, वह बोझ तो बढा सकता है, मुक्ति 
उससे नहीं आती है। 

मैं जिस ज्ञान को क्रांति कह रहा हूँ, वह पर से संग्रहीत 
नहीं, स्व से जाग्रत होता है। उसे लाना नहीं, जगाना है। 
उसका स्वयं में आविष्कार करना हें। उसके जागरण पर 
आचार साधना नहीं होता है, वह आता है, जैसे हमारे पीछे 
हमारी छाया आती है। आगम इसी ज्ञान को ध्यान में रखकर 
कहते हैं: पढमं नाणं, तओ दया। पहले ज्ञान हैं, तब अहिसा 
है, तब आचरण हे। 

यह केन्द्र के परिवतेन से परिधि को परिवर्तित करने की 
विधि है। यही सम्यक्‌ विधि है इसके विपरीत जो चलता हें, 
वह बहुत मौलिक भूल में है। वह निष्प्राण से प्राण को परि- 
वरतित करने चला है, वह क्षुद्र से महत्‌ को परिवर्तित करने 
चल। है, वह शाखाओं से मूल को परिवर्तित करने चला है । 
ऐसे व्यक्ति ने अपनी असफलता के बीज प्रारंभ सेही बो 
लिये हैं। 

यह स्वर्ण सूत्र स्मरण रहे कि आचार से सत्ता परिवर्तित 

नहीं होती है, सत्ता से ही आचार परिवर्तित होता है। सम्यक 
ज्ञान, सम्यक्‌ आचार का मूलाधार है। इससे ही हरिभद्र बह 
कह सके हैं: आत्मा अहिंसा है और आत्मा ही हिसा, क्योंकि 
आत्मा की अप्रमत्तता से ही अहिसा फलित होती हैँ और 
प्रभत्तता से हिसा। आया चेव अहिसा, आया हिसति 
निच्छओ ऐस, जो होई अप्पमत्तो, अहिसओ हिसओ इयरो। 

में यदि आत्म जाग्रत, अप्रमत्त, अमूच्छित हूँ, तो मेरा जो 
व्यवहार है, वह अहिसा है। 

में यदि स्व॒ स्थित हूँ, स्थितिप्रज्ञ हूँ, ब्रह्मनिम्मजित हूँ 
तो जीवन परिधि पर मेरा जो परिणमन है, वह अहिसा है। 

अहिसा प्रबुद्ध चेतना की जगतृतल पर अभिव्यंजना है। 

अहिसा आनंद में प्रतिष्ठित चैतन्य का आनंद प्रकाशन 
है। दिये से जैसे प्रकाश झरता है, ऐसे ही आनंद को उप- 
लब्ध चेतना से अहिसा प्रकीणित होती है। वह प्रकाशन 
किसी के निमित्त नहीं है किसी के लिये नहीं है। वह सहज 
है और स्वयं है। वह आनंद का स्वभाव है। 

एक साधु के जीवन में मैंने पढा है। किसी ने उससे 
कहा था: शैतान को घृणा करनी चाहिये। तो उसने कहा था : 
ह के बहुत कठिण है, क्योंकि घुणा तो अब मेरे भीतर है ही 
नहीं । अब तो केवल प्रेम है, चाहे शेतान हो चाहे ईश्वर । 

उसके सिवाय देने को अब मेरे पास कुछ भी नहीं है। मैं तो 
उन दोनों में शायद अंतर भी नहीं कर पाऊंगा, क्योंकि प्रेम 
की आंख कब अंतर कर पाई हें? 

यह जब में सुनता हूँ कि दूसरों पर दया करना अहिसा 
है, तो सच ही मुझे बहुत हैरानी होती हैं । अहंकार कैसे कंसे 
मार्ग अपनी तृप्ति के निकाल लेता हैं। उसकी आविष्कार 
क्षमता अद्भुत है। अहिंसा का वस्तुतः किसी से कोई संबंध 
नहीं है। वह आत्म उद्भुत प्रकाश है, जिन पर वह पडता हे 
उन्हें जरूर प्रेम और करुणा का अनुभव हो सकता है, लेकिन 
उस दृष्टि से वह चेष्टित नहीं हें। 

यह भी सुनता हूँ कि अहिंसा करनी चाहिये, 
जैसे वह भी कोई क्रिया है, जो कि की और न कौ 
जाती है। कभी कभी सुंदर दिखने वाले उपदेश कितने 
व्यथ और अज्ञानपूर्ण हो सकते हैं, ऐसी बातें सुनकर उनका 
पता चलता है। प्रेम क्रिया नहीं है, वह सत्ता की एक स्थिति 
है। प्रेम किया नहीं जाता है, प्रेम में हुआ जाता है। वह 
संबंध नहीं, सद्भाव है। 

यह बोध भी हो कि मैं प्रेम कर रहा हूँ, तो वह प्रेम 
नहीं है। प्रेम या आनंद जब स्वभाव होते हैं, तो उनकी उप- 
स्थिति का अनुभव कि मैं प्रेम कर रहा हूँ, क्रिया और सत्ता 

में भेद का सूचक है। वह भेद यदि उपस्थित है, तो प्रेम 
चेष्टित है, सत्ता निष्पन्न नहीं है, और वेसा प्रेम प्रेम नहीं है। 
प्रेम जब संपूर्ण सत्ता से, संपूर्ण व्यवितत्व से आविर्भूत होता हैं 
तो उसके पीछे उसे जाननेवाला कोई नहीं रह जाता है। कोई 
प्रेम करनेवाला नहीं होता है, केवल प्रेम ही होता है। 

मैं अहिसा से प्रेम का अर्थ लेता हूँ। वह प्रेम की शुद्ध और 
पूर्ण अनुभूति हैं। प्रेम में जो किसी से संबंधित होने का भाव 
है, उस भाव के दूर करने के हेतु ही अहिसा के नकारात्मक 
शब्द का प्रयोग होता रहा हैं। उस नका रात्मकता में प्रेमका निषेध 
नहीं है, निषेध हे केवल प्रेम के एक संबंध होने का। प्रेम संबंध 
नहीं, स्थिति है। इस सत्य पर जोर देने के लिये अहिसा शब्द 
का प्रयोग हुआ है। पर जो उसे प्रेम का ही अभाव समझ लेते 
हैं, वे बहुत बडी भूल कर लेते हैं। वह प्रेम का अभाव नहीं है, 
केवल उनका अभाव हैं, जो प्रेम को परिपूर्ण और परिशुद्ध नहीं 
होने देते हैं। वह उन तत्त्वों का अभाव अवश्य है, जो उसे 
संबंध की स्थिति से सत्ता की स्थिति तक नहीं उठने देते 
हैं। वह राग, बिराग, आसक्ति, विरक्ति का अभाव है। इन 
बंधनो से ऊपर उठकर प्रेम वीतराग हो जाता है। 

मैं वीतराग प्रेम को ही अहिंसा कहता हूँ। 

अहिसा प्रेम है, और इसलिये वह नकारात्मक नहीं है, 

अहिंसा शब्द नकारात्मक है, पर अहिसा नकारात्मक नहीं हैं। 
बह भाव स्थिति अत्यंत विधायक हैं। उससे अधिक विधायक 
और कुछ भी नहीं हो सकता है। प्रेम से अधिक जीवंत 
और विधायक और हो भी क्‍या सकता है? 

प्रेम अभाव यह हिंसा ही नकारात्मक है, क्‍योंकि वह 
स्वभाव विरोध हे। मैं अपने प्रति अप्रेम, हिसा नहीं चाहता 
हूँ, और कोई भी नहीं चाहता हैं। प्रत्येक, प्रेम का प्यासा 
क्यों हैं? अप्रेम की प्यास क्‍यों किसी को नहीं हैं ? 

मैं अनुभव करता हूँ कि हम केवल स्वरूप को ही चाहते 
और चाह सकते हैं। और, यदि हम अपनी चाह को समझ 
लें, तो उस चाह में ही हम स्वरूप की ओर छिपे इंगित 
पा सकते हैं। 

में प्रेम चाहता -हूँ, अर्थात्‌ मेरा स्वरूप श्रेम हे। 
में आनंद चाहता हूँ;- अर्थात्‌ मेरा स्वरूप आनंद है । 

में अमृत्व चाहता हूँ, अर्थात्‌ मेरा स्वरूप अमृत हैं। 

में प्रभुत्व चाहता हूँ, अर्थात्‌ मेरा स्वरूप प्रभु हैं। 

और, स्मरण रखना है कि जो में चाहता हूँ, वही भ्रत्येक 
चाहता है। हमारी चाहें कितनी समान हैं और तब ! हा 
हमारी समान चाहें, हमारे समान स्वरूप की उद्घोषणा हा है? 

“मैं? और “न मैं' में जो बेठा है, वह भिन्न नहीं हैं। ई7 

अभिन्न चेतना की आकांक्षा अप्रेम, हिसा के लिये नहीं है। इसलिये 
मेंने कहा कि हिसा नकारात्मक हे, क्योंकि वह स्वभाव विरोध है। 

और जो नकारात्मक होता है, वह विध्वंशात्मक होता 
है। अप्रेम विध्वंग शक्ति है। वह मृत्यु की सेविका है। उस 
दिशा से चलनेवाला निरंतर गहरे से गहरे विध्वंश और मृत्यु 
और अंधेरे में उतरता जाता है। वह मृत्यु है, क्योंकि वह 
स्वरूप विपरीत आयाम हैं। 

अहिसा जीवन की घोषणा है। प्रेम ही जीवन हे। 

अहिसा शब्द में हिंसा की निषेधात्मकता का निषेध हे, 
और मेने सुना है कि निषेध के निषेध से विधायकता फलित 
होती है, शायद अहिसा शब्द में उसी विधायकता की ओर 
संकेत हैं। फिर, शब्द की खोटी तो निस्सार है। शब्द की 
राख के पीछे जो जीवित आग छिपी हैं, उसे ही जानना है। 
वह आग प्रेम की है। और, प्रेम सृजन है। अप्रेम को मेंने 
विध्वंश कहा है, प्रेम को सृजन कहता हूँ। जीवन में प्रेम ही 
पूजन का स्रोत हैं। विधायकता और सृजनात्मकता के चरम 
लोत और अभिव्यक्ति के कारण ही क्राइस्ट प्रेम को परमात्मा 
था परमात्मा को प्रेम कह सके हैं। सच ही सृजनात्मकता 


के लिये पु हु ० 
लिये प्रेम से अधिक श्रेष्ठ और ज्यादा अभिव्यंजक अभि- 
व्यक्ति खोजनी कठिन है। 

में देखता हैँ कि यदि अहिसा की यह विधायकता और 
स्व-सत्ता दृष्टि में न हो, तो वह केवल हिंसा का निषेध 
होकर रह जाती है। हिंसा न करना ही अहिसा नहीं है 
अहिंसा उससे बहुत ज्यादा है। शत्रुता का न होना ही प्रेम 
नहीं है, प्रेम उससे बहुत ज्यादा है। यह भेद स्मरण न रहे 
तो अहिसा उपलब्धि केवल हिसा निषेध और हिसा त्याग में 
परिणित हो जाती है। इसके परिणाम घातक होते हैं। नकार 
और निषेघ की दृष्टि जीवन को विस्तार नहीं, संकोच देती 
है। उससे विकास और मुक्ति नहीं, कुन्ठा और बंधन फलित 
होते हैं। व्यक्ति फंलना नहीं, सिकुडने लगता हेँ। वह विराट 
जीवन ब्रह्म में विस्तृत नहीं, क्षुद्र में ओर अहम्‌ में सीमित होने 
लगता हैं। वह सरिता बनकर सागर तक पहुँच जाता, 
लेकिन सरोवर बन सूखने लगता है। अहिसा को जगाना 
सरिता बनना है, केवल हिसा त्याग में उलझ जाना सरोवर बन 
जाना है। नकार की साधना श्री और सौंदर्य और पूर्णता में 
नहीं, कुरूपता और विक्ृत में ले जाती है। वह मार्ग छोडने 
का है, पाने का और भर जाने का नहीं, जैसे कोई स्वास्थ्य 
का साधक मात्र बीमारियों से बचने को ही स्वास्थ्य साधना 
समझ ले, ऐसी ही भूल वह भी है। स्वास्थ्य बीमारी का अभाव 
ही नहीं, प्राण शक्ति का जागरण है। वह श्राग की श्रसुप्त 

और बीज शक्ति का जागना और वास्तविक बनना है। 
बीमारी से बचाव तो मुर्दों का भी हो सकता है, लेकिन उन्हें 
स्वास्थ्य नहीं दिया जा सकता है। बीमारियों से बच बच कर 
कोई अपने को जिलाये रख सकता है, लेकिन स्वास्थ्य और 
जीवन को पाना बहुत दूसरी बात है। 
धर्म साधना में भी स्वास्थ्य साधना के इस विज्ञान को 
याद रखना अत्याधिक उपादेय है। एक साधु, एक आश्रम में 
अतिथि था। उसके स्वागत में एक समारोह आयोजित था। 
उस आश्रम के कुलपति ने अपने आश्रम और आश्रम के 
अंतेवासियों के परिचय में कहा था: 'हम हिसा नहीं करते 
हैं, हम मादक द्र॒व्यों का उपयोग नहीं करते हैं, हम परिग्रह 
नहीं करते हैं ।' इसी स्वर में उसने और बहुत सी बातें बताई 
थीं, जो कि साधु नहीं करते थे। वह अतिथि देर तक यह 
सब सुनता रहा था, ओर अन्त में उसने पूछा था: “में यह 
तो समझ गया कि आप क्‍या नहीं करते हैं, अब कृपया यह 
और बतावें कि आप करते क्‍या हैं?' 
निश्चय ही, यही में भी पूछना चाहता हूँ, “न करते ' और 
'करने ' के इस बहुमूल्य भेद की में भी याद दिलाना चाहता हूँ। 
अहिसा को, या उस दृष्टि से धर्म को ही जिसने 'न 
करने ' की भाषा में समझा और पकडा है; वह बहुत आधार- 

बती गेल मे पड गया है। शवीत्जर ने जिसे जीवन निषेध 
कहा है, वही उसकी चर्या हो जाती है। जीवन सिद्धि के लक्ष्य 
ये उसके संबंध सूत्र विच्छिन्न हो जाते हैं। वह उपलब्धि के 
आरोहण को खो देता है, और केवल खोने और न होने में 
लग जाता है। और, सबसे बडा तो आश्चयय यह है कि खोने 
की इस सतत चेष्टा और आग्रह के बावजूद भी जिन्हें वह 
खोना चाहता है, उन्हें नहीं खो पाता है। संघर्ष से जिन्हें वह 
दूर करता है, वे किसी रहस्यमय ढंग से उसके निकट ही बने 
रहते हैं। वह विश्राम भी नहीं कर पाता है, कि पाता है 
कि जिन्हें वह दूर छोड आया था, वे सब पुनः वापिस लौट 
आये हैं। जिन्हें वह दमन करता है, वे वेग न मालूम क्‍यों 
ओर वेग पकडते प्रतीत होते हैं। जिन वासनाओं से वह 
युद्धरत है, जिनके सिरों को वह धड़ों से अलगकर फेंक देता 
है, वह अवाक्‌ रह जाता है कि वे सब पुनः पुनः हजार-हजार 
सिर रखकर फिर उसे घेर कर कैसे खड़ी हो जाती हैं: 
हिंसा, क्रोध या काम कोई भी केवल दमन से विलीन 
नहीं होता है। नकार और विरोध मात्र से यो बेंगे रसगाह 


नहीं होते हैं। उस भांति वे और सूक्ष्म हकिर 8 पु सा 
हे क्रय हो जाते हैं। फ्रायड 
भी गहरी पर्तों पर सक्रिय हो जा बन जाता 


हे क्षेत्र 
अचेतन मन कहा है, वही दमन से उनका कीय 

है। इस दमन और विरोध की दिशा से चलकर व्यक्ति विम॒क्त 
तो नहीं, विक्षिप्त अवश्य हो जाता है। 
वस्तुतः जीवनानुभूतियों के जगत्‌ में निषेध के मागे से 
न कभी कुछ पाया गया, न कभी कुछ पाया जा सकता है, 
न कभी कुछ छोड़ा गया है, न कभी छोडा जा सकता है। 
वह दिशा ही पाने और छोडने की नहीं हे। असल में सब 
छोडने के पूर्व पाना होता है। श्रेष्ठ का मिलना ही अश्रेष्ठ का 
छुटना बनता है। हीरों के मिलने पर कंकड़ों पर मुट्ठी 
खोलनी नहीं पडती है, वह खूल जाती हैं। 
मैं समस्त त्याग को इसी रूप में देख पाता हूँ। वह श्रेष्ठ की 
उपलब्धि पर उसके लिये स्थान बनाने से ज्यादा नहीं हैं। 
वह ज्ञान का अग्रगामी नहीं, अनुगामी हैं। जसे गाड़ी के पीछे 
उसके चाकों के निशान बिना बनाये बनते जाते हैं, ऐसा ही 
आगमन उसका भी होता है । वह ज्ञान की सहज छाया हैं। 
मैं हिसा को, अधर्म को, अज्ञान को नकारात्मक कहता 
हैँ, वेसे ही जेसे अंधेरा नकारात्मक है । अंधेरे की अपनी कोई 
सत्ता नहीं हे, उसका कोई स्व-अस्तित्व नहीं है। वह सत्ता 
नहीं अभाव हैँ । वह स्वयं का होना नहीं, प्रकाश का. न होना 
हें। वह प्रकाश की अनुपस्थिति हैं। यदि इस वक्षा में अंधेरा 
व्याप्त हो और हम उसे दूर करना चाहते हों, तो क्या करना 

होगा ? क्‍या उसे संघर्ष से, धक्के देकर बाहर किया जा सकता 
है? क्‍या अंधेरे से किये गये सीधे युद्ध के परिणाम में 
उसकी मृत्यु हो सकती हैँ? मित्र, यह कभी नहीं 
होगा, उस मार्ग से चलने पर अंधेरा तो हाहीं, 
मिटाने वाले अवश्य मिट सकते हैं। अंधेरे को मिटाने 
का उपाय, अंधेरे को मिटाना नहीं, प्रकाश को जलाना 
है। जिसकी अपनी स्व-्सत्ता नहीं, उसे निषेध से मिटाना 
असंभव है । अभाव को न तो लाया जा सकता हैं, न हटाया 
जा सकता है। अंधेरे को कहीं ले जाना भी संभव नहीं हें। 
सत्ता ही लाई और सत्ता ही हटाई जा सकती है। अभाव के 
साथ सीधी कोई भी क्रिया नहीं होती है। उसके साथ सब 
व्यवहार अप्रत्यक्ष होता है। उसके साथ समस्त व्यवहार, उसके 
माध्यम से होता है, जिसका कि वह अभाव हैं । 

अहिसा, प्रेम, आनंद, परमात्मा, भावात्मक हैं। उनकी 
सत्ता है। वे किसी के अभाव, अनुपस्थिति मात्र ही नहीं हैं । 
उनका स्वयं में होना है। इसलिये, किसी के अभाव से उनका 
होना नहीं होता है। यद्यपि उनके अभ्युदय से हिंसा, दुःख, 
अज्ञान आदि अंधेरे की भांति तिरोहित ही जाते हैं । ३2०५ 
अंधेरा विलीन हो जाता है, यह कहना भी ठीक नहीं है, 
क्योंकि वह तो था ही नहीं। वस्तुतः प्रकाशागमन पर इसे 

सत्य का दर्शन होता है, कि वह न तो था, न है। | पूरी नहीं होती है। वह हो भी नहीं सकती है। वस्तुतः परिधि 


यह अब कहा जा सकता है कि अहिंसा हिसा त्याग | 


नहीं, आत्म जागरण है। वह दुःख मुक्ति नहीं, आनंद प्रतिष्ठा 
है। वह त्याग नहीं, उपलब्धि है। यद्यपि उसके आविर्भाव से 
हिंसा विलीन हो जाती है, दुःख निरोध हो जाता है और परम 
त्याग फलित होता है। 


अहिसा को पाना है, तो आत्मा को पाना होगा। 
अहिसा उसी साक्षात्‌ का परिणाम है। उसे साधा नहीं जा 
सकता है। क्ष्णमूरति ने पूछा है: क्‍या प्रेम भी साधा जा 
सकता है? और उस प्रश्न में ही उत्तर भी दे दिया है। 
निश्चय ही साधा हुआ प्रेम, प्रेम नहीं हो सकता है। वह या 
तो होता है, या नहीं होता है। कोई तीसरा विकल्प नहीं है। 
वह सहज प्रवाहित हो तो ठीक, अन्यथा वह अभिनय और 
मिथ्या प्रदर्शन है। साधी हुई अहिसा, अहिसा नहीं अभिनय 
है। विचार और चेष्टा से जो आरोपित है, वह मिथ्या है। 
सम्यक्‌ अहिसा प्रज्ञा से प्रवाहित होती है, वेसे ही जेसे अग्नि 
से उत्ताप बहता है। आरोपण से आचरण में जो दीखता है, 
वह अंतस्‌ में नहीं होता है, नहीं हो सकता है। आचरण और 
अंतस्‌ की विपरीतता एक सतत अंतढंन्द्र बन जाता है। जिप्ते 
जीता है, उसे बार बार जीतना पडता है। पर जीत कभी 

कभी केन्द्र को नहीं जीत सकती है, आचरण कभी अंतस को 
नहीं जीत सकता है। परिवर्तन का प्रवाह विपरीत होता है। वह 
परिधि से केंद्र की ओर नहीं, केंद्र से परिधि की ओर होता है। 
अंतस्‌ क्रांति से गुजरता है और आचरण में परिवत॑न होता है। 


* चेष्टा से लाया हुआ आचरण कभी भी सहज नहीं हो सकता है। 


वह आदत से ज्यादा नहीं है। मूल्य भी उसका उससे ज्यादा 
नहीं है। वह स्वभाव तो कभी बन ही नहीं सकता है। आदत 
कभी भी स्वभाव नहीं है। स्वभाव है ही वह, जिसे बनाने का 
कोई प्रश्न नहीं है। आदत सृष्ट है, स्वभाव असुष्ट है। एक 
को निर्माण और एक को अनावरण करना होता है। 


मित्र, स्वभाव की उत्पत्ति नहीं होती, वह तो है, केवल 
उसे जानना है। केवल उसे उघाडना है। जैसे कोई सोता हो 
और उसे उठाना पडे, ऐसा ही उसके साथ भी करना होता है। 

में एक कुआं खुदता देखता था, तब मुझे स्मरण आया 
था कि स्वभाव को भी ऐसे ही खोदना होता है। जलख्रोत तो 
मौजूद थे, पर आवृत्त थे। वे बहने और फूट पडने को भी 
उत्सुक थे, पर अवरुद्ध थे और जब अवरोध देने वाली मिट्टी 
की पर्ते दूर हो गई थीं। तो वे कैसे स्फूरित हो उठे थे : स्वभाव 
के साथ भी कुछ ऐसा ही है। बहने, विकसित और पुष्पित 

होने की वहां भी चिरप्रतीक्षा है। थोडा सा खोदना है, और जीवन 
एक बिलकुल नये आयाम पर गतिमय हो जाता हें। कल तक 
जो साधकर भी साध्य नहीं था, वह सहज हो जाता हे। कल 
तक जो छोडे छोडे भी नहीं छूटता था, वह अब खोजकर भी 
मिलता नहीं है। जीवन आयाम बदलने का इस किमिया को 
जानना ही धर्म है। अलकेमिस्ट इसकी ही खोज में थे। वे एक 
ऐसे रसायन की तलाश में थे, जिससे “लोहा “स्वर्ण ” में बदल 
सके। जीवन जैसा पाया जाता है, वह लोहा है, जीवन जेसा 
हो सकता है वह स्व है। 
और, यदि बहुत ठीक से देखें, तो लोहा केवल आवरण 
है, वस्त्र है, स्वर्ण नित्य भीतर उपस्थित हैं। 
सद आचार, अहिसा स्वभाव का उद्घाटन है, स्वरूप 
अनावरण है। महावीर ने उसे इसी अथ्थ में लिया है। जो स्वयं में 
स्थित हैँ वही अहिसा को उपलब्ध है। जो आचार केवल 
आचरण हैं, स्वभाव की सहज स्फ्रणा नहीं, वह ब्रह्म में नहीं 
और गहन अहम्‌ में ले जाता है। उससे अहंकार और परिपुष्ट 
होता है। वह दिशा से भी भरता और बलिष्ट होता है। 
तथाकथित साधु और संन्‍्यासी में जो प्रगाढ दम्भ परिलक्षित 
होता है, वह अनायास ही नहीं है। उसके मूल में अतिचेष्टा से 
आरोपित आचरण और प्रयत्न साध्य चरित्र है। यह कमाया 

हुआ चरित्र वेसे ही अलंकार पूर्ति का साधन बन जाता हे । 
जैसे कमाया हुआ धन बन जाता हूँ। चरित्र भी परिग्रह और 
संपत्ति का रूप ले लेता हे। असल में जो भी कमाया और 
अजित किया जाता है, वह “में” को भरता है, क्‍योंकि अरज॑न 
उसकी ही विजय का रूप ले लेता है। कसा आश्रय है कि 
अर्जित त्याग भी परिग्रह हो जाता है और अजित विनय में भी 
अहंकार उपस्थित होता है! क्‍या तथाकथित विनय में झुके 
सिर के पीछे अक्सर दम्भ में उठे सिर के दर्शन नहीं हो जाते हैं ? 
एक बार एक साधु से मिलता हुआ था। उन्होंने मुझसे 
कहा था: मेने लाखों की संपत्ति पर लात मार दी है। में 
निश्चय ही सुनकर हैरान हो गया था। फिर, उनसे पूछा था: 
"यह लात आपने कब मारी?” वे बहुत गौरव से बोले थे: 
“कोई ३० वर्ष हुये।' उनसे मिलकर लौटते समय में में राह में 
सोचता आया था कि जो त्याग किया गया हो, वह अहंकार 
के बाहर नहीं ले जाता है। एक दिन वे इस अहंकार से भरे 
रहे होंगे कि उनके पास लाखों हैं आज वे इससे भरे हैं, कि 
उनने लाखों पर लात मार दी है। 
त्याग आये तो सम्यक्‌, किया जावे तो असम्यक्‌ हो 

जाता है। और यह धर्म की समस्त साधना के संबंध में सत्य 
हैं। अहंकार के मार्ग बहुत सूक्ष्म हैं। वह बहुत रहस्यमय 

हैं और उन जगहों पर भी वह उपस्थित हो जाता है, जहां 
उसके होने की कल्पना नहीं होती हैं और जहां ऊपर से उसके 
दर्शन बिलकुल भी नहीं होते हैं । उसके स्थल रूप तो दिखाई 
पड़ते हैं, इसलिये वे उतने घातक भी नहीं हैं। पर सूक्ष्म 
रूप बहुत घातक हैं, क्योंकि वे साधारणतः दिखाई नहीं पड़ते 
हैं। इसलिये उनसे बहुत आत्मवंचना होती है। 'धामिक, 

त्यागी, ज्ञानी, अहिसक आदि होने का अहंकार वसा ही है।' 
नीति अध्यात्म की स्फुरणा हैं। और जो तथाकथित 
आरोपित नैतिकता के अहंकार से परितुप्त हो जाते हैं, वे उस 
अलौकिक अध्यात्म स्फुरणा जन्य नीति से वंचित रह जाते हैं, 
जहां अहंकार की छाया भी प्रवेश नहीं कर पाती हे। सूर्य के 
प्रकाश में जेसे ओस कण विलीन हो जाते हैं, ऐसे ही 
आत्मानभूति के प्रकाश में अहंकार बाष्पीभूत हो जाता हे। 
वह अज्ञान और अंधकार की प्रवासी हें। उसके प्राण, श्वांस, 
प्रशवांस उसी से निर्मित हैं। अज्ञान के अभाव में उसका 

जीवन संभव नहीं हैं। 

'अज्ञान अहंकार हैं। ज्ञान अहंकार मुक्ति है। अज्ञान 
आचरण अहंचय्ये हे। ज्ञान आचरण-ब्रह्मचर्य है। अहंचर्य हिंसा 
है। ब्रह्मचर्य अहिसा है।' 

'मैं' भाव हिसा में ले जाता है। वह भाव आक्रमक हैं । 

समस्त हिसा उसके ही केंद्र पर आवर्तित होती है। अज्ञान 
में सत्ता पर “मैं आरोपित हो जाता है। आत्मा मैं में पतित 
हो जाती है। वह जो वस्तुत: नहीं है, उसकी प्रतीति होने 
लगती है। यह “मं” विश्वसत्ता से पृथक और विरोध में खड़ा 
हो जाता है। फिर उसे प्रतिक्षण स्वरक्षा में संलग्न होना पड़ता 
है। मिटने का एक सतत भय उसे घेरे रहता है। एक असुरक्षा 
चोबीस घंटे उसके साथ बनी रहती है। वह कागज की 
नाव है, और किसी भी क्षण उसका ड्बना हो सकता है। 
वह ताशों का घर है, और हवा का कोई भी झोंका उसे नष्ट 


: कर सकता है। यह भय हिसा का जन्म है। हिसा अपने 


मूल मानसिक रूप में भय ही है। यह भय आत्मरक्षा से 
आक्रमण तक विकसित हो सकता हुँ। वस्तुतः तो आक्रमण 
भी आत्मरक्षण का ही रूप हें। शायद, मेकयावेली ने कहा 


' हैं: कि अक्रमण आत्मरक्षा का सर्वोत्तम उपाय है। भय यदि 


आत्मरक्षण तक ही सीमित रहे तो अंततः कायरता पंदा हो 
जाती है। वही भय आक्रमक होकर वीरता जंसा दिखाई 
पडता है। पर कायरता हो या तथाकथित वीरता, भय दोनों 
में ही उपस्थित रहता है, और वही दोनों का चालक है। 
“जिनके हाथ में तलवार दिखाई देती है, वे, और वे भी जो 
पूंछ दबाकर कहीं छिप रहते हैं, दोनों ही, भय से संचालित हैं। 

यह जातना आवश्यक है कि भय क्‍या है, क्‍योंकि जो 
भयग्रस्त हैं, कभी अहिंसक नहीं हो सकते हैं। और, यदि 
भ्षयग्रस्त व्यक्ति अहिसक होने की चेष्टा करे तो वह केवल 
कायर हो पाता है, अहिसक नहीं। इतिहास और अनुभव 
इसके बहुल और सबल प्रमाण देता है। अहिसा का आधार 
अभय है। अभय के अभाव में अहिंसा का संभव नहीं है। महावीर 
और बुद्ध ने अभय को अहिंसा की अनिवार्य शर्ते माना है। 

मैं देखता हूँ कि मनुष्य की संपूर्ण चेतना ही भय से 
घिरी और बनी है। उसके सन के किसी तल पर वह सदा ही 
मौजूद है। यह भय, चाहे उसके प्रगटन के रूप कोई भी हों, 
मूलतः मृत्यु का भय है। जीवन भर मृत्यु घेरे रहती है। वह 
प्रतिक्षण आसन्न हैं। किसी भी घडी और किसी भी दिशा से 
उसका आगमन हो सकता हैं। कभी भी संभावित इस मृत्यु 
से भय स्वाभाविक ही हैं। एक तो वह एकदम अपरिचित हैं, 


और दूसरे मनुष्य उसके सामने पूर्ण विवश है । अपरिचित और 
अनजान से भय मालूम होता हैं। जीवन असह्य हो, तब भी 


कम से कम परिचित तो है। मृत्यु अज्ञात में ले जाती है। 
यह अज्ञात भय देता है। फिर, उसपर हमारा कोई वश नहीं है। 
हम उसके साथ कुछ कर नहीं सकते हैं। यह विवशता हमारे 
अहंकार को आमूल खंडित कर देती है। जिस अहंकार के 

पोषण को हमने जीवन समझा था, वह ट्टता और नष्ट होता 
दीखता है। वही तो हमारा होना था, वही तो हम थे, और 
इससे मृत्यु जीवन का अंत मालूम होती है। हम कया हैं? 
शरीर और चित्त, और उन दोनों के जोड से फलित अहंकार, 
लेकिन मृत्यु की लपट तो उन्हें राख करती हुई मालूम होती 
है। उनके पार और अतीत कुछ भी तो शेष बचता नहीं 
दीखता है ? फिर, मनुष्य कंसे भयभीत न हो ? वह कंसे अपने 
को सांत्वना दे ? ऐसी स्थिति में भय स्वाभाविक है; और इस 
भय से बचाव के लिये व्यक्ति कुछ भी करने को तैयार हो 
जाता है। इस भय से ही हिसा के अनेक रूपों की उत्पत्ति 
होती हैं। इसलिये, मैं कहता हँ कि भय ही हिसा है; और 
अभय अहिसा है। हिसा से मुक्त होने के लिए भय से मुक्त 
होना होता है। भय से मुक्त होने के लिये मृत्यु से मुक्त होना 
होता है। 
होला#हे | 


मृत्यु से मुक्त होने के लिये स्वयं को जानना 


मैं पर को जानता हूँ, स्व को नहीं जानता हूँ।' यह 
कैसा आश्चर्यजनक है? 
कोई और बात हो सकती है? 

यह कैसा रहस्यपूर्ण है कि में बाहर से परिचित और 


क्या उससे भी ज्यादा आश्रय की 


अंत: से अपरिचित हूँ ! 


फेरे 


यह आत्म अज्ञान हो जीवन के समस्त दुःख, अनाचार 


और अमुक्ति का कारण है। 

ज्ञान की शक्ति तो मुझ में है, अन्यथा में पर को, बाहर 
को भी कैसे जानता? वह तो अविच्छिन्न मुझ में उपस्थित है। 
में जागता हूँ, तो वह है। में सोता हूँ, तो वह है। में स्वप्न 
में हैं, तो वह है। में स्वप्नशन्य सुषुप्ति में हूँ तो वह है। 
में जागने को, निद्रा को, स्वप्न को, सुषुप्ति को जानता हूँ। 
में उनका हृष्टा हे। उनका ज्ञान हूँ। में ज्ञान हूँ, 
क्योंकि जो मुझमें है अविच्छिन्न है, वह मेरा स्वरूप ही है। 
ज्ञान के अतिरिक्त मुझमें कुछ भी अविच्छिन्न नहीं है वस्तुतः 
में ज्ञान से पृथक्‌ नहीं हूँ। में ज्ञान ही हूँ। यह ज्ञान ही मेरी 
सत्ता, मेरी आत्मा है। 

में ज्ञान हूँ इसलिये पर को जान रहा हूँ। में ज्ञान हूँ, 
इसलिये स्व को जान सकता हूँ। 

यह बोध भी है कि में अपने को नहीं जानता हूँ, स्व ज्ञान 
की ओर बहुत बडा चरण है। 

. में पर को देख रहा हूँ, इसलिये पर को जान रहा हूँ । 

यदि पर को न देखूं, यदि पर चैतन्य के सामने से अनुपस्थित 
हो, तो जो शेष रहेगा, वही स्व है । 


स्व को 'देखा' तो नहीं जा सकता है। स्व को देखना 

पर को देखना है। स्व तो दृष्टा है। वह तो देखने वाला है। 
वह दृश्य में परिणित नहीं हो सकता है। इसलिये स्व भी नहीं 
दीखता है, कोई भी दृश्य नहीं हैं, तब जो है वही में हूँ। 

शुद्ध चेतन्‍न्य का अनुभव आत्मानुभव है। 

में पर से घिरा हूँ, इसलिये पूछुंगा कि आत्मानुभव के 
लिये पर को अनुपस्थित कंसे करू ? वह तो सदा घेरे हुये है। 

पर, पर तो आंख बंद करते ही अनुपस्थित हो जाता है 
इसलिये वह कोई समस्या नहीं है। 

विचार है वास्तविक समस्या पर के जो प्रतिबिम्ब जो 
प्रतिफलन चित्त पर छूट जाते हैं, और हमें घेरे रहते हैं, वे ही 
समस्या हैं। उनको ही जानते रहने से हम उसे नहीं जान पाते 
हैं। जो कि उनको भी जान रहा है। विचार के कारण चेतना 
नहीं ज्ञात हो पाती है। विचार प्रवाह का जो साक्षी है, उसमें 
जागना है। साक्षी में जागना है और साक्षी को जगाना है। 
प्रही। ध्यान है। | 

विचार के अमूच्छित दर्शन से, सम्यक्‌ जागरण से 
विचार प्रवाह के प्रति क्रमशः विचार श्रवाह में जो अंतराल 
हैं; उनका अनुभव होता है। वे रिक्त स्थान कमर: बडे होते 
जाते हैं। विचार को मात्र देखने भर से, केवल उसका दुष्टा 
बनने से, बिना किसी दमन और संघर्ष के, वह विसर्जित 

होता है। विचार प्रवाह का दर्शन, विचार शून्यता पर और 
विचार के अतीत ले जाता है। 

विचार का शून्य हो जाना ध्यान है। विचार शून्यता 
में सच्चिदानंद का अनुभव समाधि है। समाधि सत्य दशेन है। 

समाधि की अनुभूति सत्य है। समाधि का व्यवहार 
अहिसा है। 

समाधि में दीखता है कि जो है, अमृत है। मृत्यु का 
भ्रम विसजित हो जाता है। मृत्यु के साथ भय चला जाता है, 
और अभय उत्पन्न होता है। 

अभय से अहिसा प्रवाहित होती है। 

समाधि में स्व से पहुँचा जाता है, पर उसमें 
पहुँचकर आत्म और अनात्म विलिन हो जाते हैं। वह भेद 
विचार का था। समाधि, भेद और द्वेत के अतीत है। वह 
अद्वय और अद्वत है। जंसे बाती दिये के तेल को जलाकर 
स्वयं भी जल जाती है, वेसे ही स्व भी पर से मुक्त करके स्वयं 
से भी मुक्त कर जाता है। में की मुक्ति, में से भी मुक्त है। 

समाधि ब्रह्म साक्षात्‌ है ब्रह्मानुभूति से ब्रह्मचर्य स्पंदित 
होता है। ब्रह्मचर्य का केन्द्र सत्य और परिधि अहिसा 


है। समाधि में सत्य के फूल लगते और अहिसा की सुगंध 
फंलती है। 

साधना के जीवन में अभय (छ९०72557255 ) पहली 
शर्ते है। जो उसका साहस नहीं कर सकता है, वह अपने 
भीतर भी नहीं जा सकता है। अंधेरी रातों में, अंधेरे और 
अनजान और बीहड रास्तों पर अकेले जाने में जिस साहस 
(८००४०2८० ) की जरूरत हैं, उससे भी कहीं ज्यादा साहस 
स्वयं के भीतर जाने के लिये करना होता है, क्योंकि इस प्रवेश 
से स्वयं के संबंध में ही खडे किये हुये मधुर स्वप्न टूटते हैं, 
और एसी कुरूपताओं और घिनौने पापों का साक्षात्‌ करना 
होता है, जिनकी कि हमने स्वयं से बिलकुल निवृत्ति ही 


मान ली थी। 
_. आचार्य श्री रजनीश 


* अपने सारे वस्त्रों को.अलग करके देखो 

कि आप क्‍या हो।. अपने सारे सिद्धांतों 

_ #% को दूर रखके देखो कि आप क्‍या हो। 
रेत से मंह बाहर “निकालो और देखों....वह आँखका 


- खोलना ही....उस भाँति.देखना ही, एक परिवतेन है....एके 
नये जीवन की शरआंत हे। आँख खुलते ही एक बदलाहट 


. शर्‌ हो जाती है, और उसके बाद ही जो हम करते हैं वह 


सत्य तंक ले जाता ह। 


अंधकार की परतों को उघाडकर प्रकाश तक चलना हैं, 


-. पाप की प्रतों को उघाडकर प्रभु तक चलना हैं, अज्ञान के 
_ विनाश से आत्मा को उपलब्ध करना है। साधना का यही 


._- सम्येक्‌ पथ है। और उसके पूर्व स्वप्न॑ नहीं देखने हैं....आत्मा 

: और परमात्मा के स्वप्न नहीं देखने हैं....सच्चिदानंद * ब्रह्म 
स्वरूप के स्वप्न नहीं देखने हैं....वे सब शुतुरमुर्ग के रेत मं 
मुंह छिपाने के उपाय हैं....वह पुरुषार्थ का मार्ग नहीं 
 पुरुषाथहीनों की मिथ्या तृप्ति है। 


--- आचार्य श्री र॑जनीदश 


* सुरुचि छापंशाला, बारडोली-२ % 

